



महाराष्ट्र शासन राजपत्र

असाधारण भाग पाच

वर्ष ३, अंक २५]

शुक्रवार, डिसेंबर १५, २०१७/अग्रहायण २४, शके १९३९

[पृष्ठे ३, किंमत : रुपये २६.००

असाधारण क्रमांक ६७

प्राधिकृत प्रकाशन

महाराष्ट्र विधानसभेत व महाराष्ट्र विधानपरिषदेत सादर केलेली विधेयके.

महाराष्ट्र विधानमंडळ सचिवालय

महाराष्ट्र विधानसभेत दिनांक १५ डिसेंबर, २०१७ रोजी पुरःस्थापित करण्यात आलेले खालील विधेयक महाराष्ट्र विधानसभा नियम ११६ अन्वये प्रसिध्द करण्यात येत आहे :—

L. A. BILL No. LXIX OF 2017.

A BILL

FURTHER TO AMEND THE MAHARASHTRA LOKSEVA RIGHTS
ACT, 2015.

सन २०१७ चे विधानसभा विधेयक क्रमांक ६९.

महाराष्ट्र लोकसेवा हक्क अधिनियम, २०१५ यात आणखी सुधारणा करण्याकरिता विधेयक.

२०१५ चा **ज्याअर्थी**, यात यापुढे दिलेल्या प्रयोजनाकरिता, महाराष्ट्र लोकसेवा हक्क अधिनियम, २०१५ यात आणखी
महा. ३१. सुधारणा करणे इष्ट आहे ; **त्याअर्थी**, आता, भारतीय गणराज्याच्या अडुसष्टाव्या वर्षी, याद्वारे, पुढील अधिनियम
करण्यात येत आहे :—

- (१) या अधिनियमास, महाराष्ट्र लोकसेवा हक्क (सुधारणा) अधिनियम, २०१७, असे म्हणावे.
(२) तो, ताबडतोब अंमलात येईल.

संक्षिप्त नाव व
प्रारंभ.

- महाराष्ट्र लोकसेवा हक्क अधिनियम, २०१५ याच्या कलम ३ मध्ये ;—

(१) पोट-कलम (१) मध्ये, ' करील ' या मजकुराऐवजी ' करणे बंधनकारक राहील ' हा मजकूर
दाखल करण्यात येईल.

सन २०१५ चा
महा. ३१ यांच्या
कलम ३ ची
सुधारणा.

(२) पोट-कलम (१) नंतर, पुढील परंतुक दाखल करण्यात येईल :-

‘परंतु असे की, उक्त तरतुदीचे पालन करण्यात कसूर केली आहे असे निदर्शनास आल्यास संबंधित अधिका-यांस पाचशे रुपयांपेक्षा कमी नसेल परंतु पाच हजार रुपयांपर्यंत असू शकेल एवढी, किंवा राज्य शासन **राजपत्रातील** अधिसूचनेद्वारे वेळोवेळी सुधारणा करील अशा रकमेएवढी, शास्ती लादिल मात्र, शास्ती लादण्यापूर्वी त्याला आपले म्हणणे मांडण्याची वाजवी संधी देण्यात येईल.’

उद्देश व कारणे यांचे निवेदन

राज्यात पात्र व्यक्तींना पारदर्शक, कार्यक्षम व समयोचित लोकसेवा देण्याकरिता महाराष्ट्र लोकसेवा हक्क अधिनियम अस्तित्वात असून त्याचा कलम ३ अन्वये लोकसेवा, पदनिर्देशित अधिकारी, अपील प्राधिकारी आणि नियम कालमर्यादा अधिसूचित करण्यात तरतूद आहे. तथापि, अनेक शासकीय व निमशासकीय संस्था, स्थानिक स्वराज्य संस्था यांनी उक्त अधिनियम लागू होऊन २ वर्षे पूर्ण झाल्यानंतरही अद्याप ते पुरवित असलेल्या अनेक लोकसेवा अधिसूचित केलेल्या नसल्याचे निदर्शनास आले आहे. लोकसेवांची जनतेस माहिती होण्याच्या दृष्टीने व त्या जनतेस पुरविण्याची जबाबदारी निश्चित करण्याच्या दृष्टीने लोकसेवा अधिसूचित करण्याची बाब बंधनकारक करणे इष्ट झाले आहे. तसेच, उक्त तरतुदीचे पालन न करणा-या संबंधित अधिका-यावर शास्ती लादणे आवश्यक झाले आहे.

वरील उद्दिष्ट्ये साध्य करणे हा, या विधेयकाचा हेतू आहे.

विधान भवन : नागपूर,
दिनांक १३ डिसेंबर, २०१७.

अतुल भातखळकर,
प्रभारी सदस्य.

विधान भवन
नागपूर,
दिनांक : १५ डिसेंबर, २०१७.

डॉ. अनंत कळसे,
प्रधान सचिव,
महाराष्ट्र विधानसभा.